



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-609/2

03 -02-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на бо-та седница, продолжение одржано на 31.01.2022 година ја донесе следната

### Одлука

Пријавата со број 12 - 3359/1 од 28.06.2019 година, поднесена од познат подносител, СЕ ОТФРЛА.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за надлежно постапување поради тоа што во предметната пријава нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност.

Предметот со број 12 - 3359/1 од 28.06.2019 година да се затвори и архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на познат подносител, ----- од -----, поднесена е пријава заведена под број 12 - 3359/1 од 28.06.2019 година, по која е оформен предмет со наводи за сомневање за корумпирано работење и постапување на вработени лица по министерства, особено на оние кои биле вработени во финансискиот столб и биле поврзани со потписниците на документите како: министри, пом. министри, директор, пом. директори, директори за финансии при ученички и студентски домови кои потпаѓале под корупција во име на партијата на која и припаѓале. Подносителот се сомнева во законитоста на работењето на вработените и на раководните и одговорни лица на институциите во образоването, особено по однос на располагањето и користењето на финансиските средства кои им биле доделени од Буџетот на РСМ преку Министерството за образование и наука и наведува општи податоци за разни случаи за кои се тој се сомнева дека била направена злоупотреба на финансиски средства доделени од државниот буџет и било овозможено остварување на лична корист на наведените лица.

Во доставената пријава се наведува и дека подносителот на пријавата бил избран за функцијата советник – претставник на МОН во општина -----, која оваа функција ја извршуval во периодот мај 2003 до септември 2006 година како функција која според него спаѓала во трет ешalon на одредено министерство. Во доставената пријава се наведува дека при извршувањето на наведената функција, подносителот имал под надзор и контрола 18 основни државни училишта и едно основно музичко училиште, потоа четири средни државни училишта и едно ПСУ „-----“. Според него, додека тој ја извршуval наведената функција а со

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/телефон: +389 2 3248 930

<https://www.dksk.mk>

цел да ја заштеди државата, успеал да презема дејствија и придонел да бидат ставени под контрола набавките за училиштата и во координација со директорите истите биле правени согласно со потребите на училишта. На крајот од пријавата се наведува дека во 2006 година биле укинати подрачните ресори а подносителот на пријавата наместо да го номинираат за државен инспектор на Министерството за образование и наука него го номинирале за да оди во пензија.

При разгледувањето на предметниот случај, ДКСК ги зема во предвид наводите на подносителот и констатира дека во поднесената пријава се наведени општи податоци за разни случаи за кои подносителот се сомнева дека била направена злоупотреба на финансиски средства и предметните наводи не се насочени кон конкретно лице, туку истата е пишувана како револт од незадоволството на подносителот поради неисполнување на ветувањето за негово номинирање за државен инспектор во Министерството за образование и наука и за неговото распоредување на работно место локален инспектор за општина Врапчиште.

Со оглед на констатираното, ДКСК утврди дека во предметната пријава нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност, по што оцени дека нема елементи за надлежно постапување и одлучи како во диспозитивот на оваа одлука.



Доставено до :

- Подносителот на пријавата

Изработил: Ј.Ц.   
Одобрил: Г.Т., Член на ДКСК